



גאווערנער קעטי האוקול

אויף תיכף ארויסצוגעבן: 2/17/2022

גאווערנער האוקול אנאנסירט א 25 מיליאן דאלערדיגע פארשלאג אריבערצופירן עקזיסטירנדע ארבעטער און טרענירן מענטשן פון אומגינציגע קאמיוניטיס פאר ריינע ענערגיע דזשאבס

NYSERDA גייט נאך פעדעראלע גרענט צו שטיצן די ניו יארק קאמיוניטי קאלעדזשעס ענערגיע עקוויטי קאנסארטיום אונטערצוהייבן טרענירונג און דזשאב צוגרייטונג פאר 3,500 ניו יארקער

איניציאטיוו שטיצט ניו יארק'ס קלימאט פירערשאפט און קאמיוניטי באשיצונג אקט ציל צו ליפערן ווייניגסטנס 35% פון בענעפיטן פון ריינע ענערגיע אינוועסטירונגען צו אומפארגינציגסטע קאמיוניטיס

גאווערנער קעטי האוקול האט היינט אויסגעמאלדן א 25 מיליאן דאלערדיגע סטעיט-ברייטע פעדעראלע גרענט פארשלאג געשטיצט דורך דער ניו יארק סטעיט ענערגיע פארשונג און אנטוויקלונג אויטאריטעט, דער ניו יארק סטעיט לעיבאר דעפארטמענט און די ניו יארק קאמיוניטי קאלעדזשעס ענערגיע עקוויטי קאנסארטיום. דער פארשלאג וועט נעמען א פילפאכיגע צוגאנג צו ווידער-אויסשולן און טרענירן ניו יארקער, אריינגערעכנט ערזעצטע ארבעטער אין דעם פאסיל-ברענשטאף סעקטאר און מיטגלידער פון אומגינציגע קאמיוניטיס, פאר נייע ענערגיע דזשאב געלעגנהייטן. אין צוגאב, וועט דער פארשלאג שטיצן קאמיוניטי קאלעדזשעס מיט אינדוסטריע-געגעבענע קוריקולום אנטוויקלונג און מייקרא-קרעדענציאלונג און צושטעלן א ריי ארומנעמיגע סערוויסעס ארויסצוהעלפן מענטשן מיט קאריערע סוקסעס. די ארבעט אונטער דעם פארשלאג שטיצט דעם קלימאט פירערשאפט און קאמיוניטי באשיצונג אקט (קלימאט אקט) צו ליפערן 35 פראצענט מיט א ציל פון 40 פראצענט פון בענעפיטן פון ריינע ענערגיע אינוועסטירונגען צו אומגינציגע קאמיוניטיס און פארזיכערן א יושר'דיגע טראנזיציע.

“דאס איז דער ערשטער פון איר סארט פובליק-פריוואטע צוזאמענארבעט לענגאויס דעם סטעיט וועלכס שפיגלט אפ א געמיינזאמע פארשפרעכונג פון רעגירונג, אינדוסטריע, לעיבאר, בילדונג, פאבריצירונג, און קאמיוניטי-באזירטע ארגאניזאציעס צוצוגרייטן מענטשן פון אומגינציגע קאמיוניטיס פאר ניו יארק'ס ריינע ענערגיע טראנזיציע, “ האט גאווערנער האוקול געזאגט. “צו טרענירן ניו יארק'ס ארבעטסקראפט פון דעם צוקונפט, דארפן מיר קלערן שאפעריש כדי אז מיר זאלן קענען אויסניצן עקזיסטירנדע קענטעניס און שטיצע-מיטלען צו זען דער אויפשטייג פון דעם נייעם און דערהייטערנדן סעקטאר — און ווידעראמאל — ניו יארק סטעיט פירט דעם וועג אויף פאראויס.”

אין נאמען פון דער צוזאמענארבעט איבערן סטעיט, האט NYSERDA אריינגעגעבן א 25 מיליאן דאלערדיגע פארשלאג פאר א פינאנצירונג געלעגנהייט דורך דער יו-עס עקאנאמישע אנטוויקלונג אסאסיעשען'ס (EDA) גוטע דזשאבס פארמעסט. NYCCEE, א קאנסארטיום פון SUNY/CUNY 24 קאמיוניטי קאלעדזשעס, באשעפטיגער, קאמיוניטי-באזירטע ארגאניזאציעס, יוניאנס, רעליגיעזע פירער און סטעיט און ארטיגע רעגירונג, וועט פאקוסירן עקזיסטירנדע הילפס-מיטלען און אויסזוכן געלעגנהייטן אויסצוניצן סטעיט, פעדעראלע און פריוואטע פינאנצירונג צו אנטוויקלען נייע טרענירונג און קאריערע צוגרייטונג אין בויען עלעקטריזירונג, אָף-שאַר ווינט, סאָלאַר, און פארגעשריטענע פאבריצירונג. א יעדע

פון די סעקטארן באזונדער וועלן געפירט ווערן דורך דער פאראיין פאר ענערגיע צוגענגליכקייט (AEA), דער צענטער פאר עקאנאמישע וואוקס (CEG) און דער ניו יארק סיטי עקאנאמישע אנטוויקלונג קארפארעישען (NYCEDC), דער אינטערסטעיט באנייבארע ענערגיע קאונסיל (IREC), און די פאבריצירונג פאראיין פון צענטראל ניו יארק (NYSERDA). MACNY און NYSDOL וועט אינפארמירן דעם אונטערנעמונג צו פארזיכערן עס איז איינשטימיג מיט די רעקאמענדאציעס פון דער ניו יארק סטעיט קלימאט אקציע קאונסיל און דער יושר'דיגע טראנזיציע ארבעט גרופע, ווי אויך מיט די סטעיט'ס אלגעמיינע ארבעטסקראפט צילן און אביעקטיוון.

NYSERDA פרעזידענט און CEO און קלימאט אקציע קאונסיל מיט-פארזיצערין דאריען עם. האריס האט געזאגט, "עס איז קלאר אז די ארבעט וואס מיר טוען אין ניו יארק סטעיט אונטערצוהייבן גרינע דזשאב טרענירונג און ארבעטסקראפט אנטוויקלונג, איבערהויפט דורך אזא סארט אויספירליכע צוגאנג, איז גענוי וואס איז נויטיג עס זאל געטון ווערן נאציאנאל צו פארזיכערן אז אלע יחידים פון יעדער קאמיוניטי האבן די זעלבע געלעגנהייטן אנטוויקלונגעמען אין דער ריינע ענערגיע טראנזיציע. NYSERDA שטאלצירט זיך צו העלפן פירן די ארבעט און וועט פארזעצן ווייטער אונזערע ארבעט צו בויען א ליכטיגער צוקונפט פאר ניו יארק'ס ריינע ענערגיע ארבעטסקראפט."

ניו יארק סטעיט לעיבאר דעפארטמענט קאמיסיאנערין פון יושר'דיגע טראנזיציע ארבעט גרופע מיט-פארזיצערין ראבערטא רירדאן האט געזאגט, "ניו יארק סטעיט באגלייט אריין א נייע תקופה פון יושר'דיגקייט דורך פארזיכערן אז קאמיוניטיס אין אומגינציגע אומשטענדן זענען פראמינענט אריינגערעכנט אין אונזער גיך-פארברייטערנדע ריינע ענערגיע אינדוסטריע. דער לעיבאר דעפארטמענט שטייט גרייט צו העלפן פארבינדן ניו יארקער צו טרענירן געלעגנהייטן וואס וועלן זיי צוגרייטן פאר באלוינענדע קאריערעס אין א געביט וועט העלפן נאכקומען אונזער סטעיט'ס ענערגיע געברויכן אין אן ענווייראנמענטאל פאראנטווארטליכע שטייגער."

אין צוגאב וועלן אנטוויקלענעמענדע CUNY און SUNY קאלעדזשעס ארבעטן אינאיינעם צו אנטוויקלען שטודיר-סדרים און אויסשול-ארבעט-צוגרייטונג, אויסשטעלן ווייטקייט און געמיינזאמע שטודיר אנבאטונגען, און בויען קלאסן און פראגראמען וואס ניצט אויס זייערע באזונדערע שטארקייטן. קרעדענשעלס אין ריינע ענערגיע וועלן אנטוויקלט ווערן דורך NYCCEE מיט אקטיווע אנטוויקלעמונג פון אינדוסטריע ראטגעבער און ענווייראנמענטאלע יוסטיץ מומחים. אנטוויקלעמער וועלן אויך ווערן אנגעבאטן ארומנעמיגע סערוויסעס אין טראנספארטאציע, דע-קעיר, קאונסילינג און אנדערע ערטער באשטימט דורך ארטיגע געברויכן.

NYSERDA האט אריינגעגעבן די פינאנצירונג פארשלאג צו דער EDA גוטע דזשאבס פארמעסט אזוי ווי ניו יארק'ס אונטערנעמונג איבערן סטעיט זענען נאענט איינשטימיג מיט דער ציל פון דער פעדעראלער פארמעסט — וועלכע עס איז צוריקצוקערן אמעריקאנע צו די ארבעט דורך בויען און פארשטערקערן סיסטעמען און צוזאמענארבעטשאפטן וואס ברענגען צוזאם ארבעטסגעבער וועלכע האבן אויפגעמונגע געברויכן מיט אנדערע הויפט קערפערשאפטן צו טרענירן ארבעטער מיט געניטשאפט וואס פירט צו גוט-באצאלטע דזשאבס. צוגעבנדיג צו די 25 מיליאן דאלערדיגע אפליקאציע פאר פעדעראלע געלטער, וועט NYSERDA צושטעלן נאך 3 מיליאן דאלער אין מיטגעטיילטע אויסגאבן פון דער ריינע ענערגיע פאָנד און דער ראיאנישע גרינהויז גאז איניציאטיוו, אין צוגאב צו 500,000 דאלער פון 'אוואנגריד אינק.', און 250,000 דאלער פון די 'נא-ווא' פאנדעישען.

טשיעף עקזעקיוטיוו אפיסער פון 'אוואנגריד' דעניס ווי. אריאלע האט געזאגט, "אלס א פירנדע שטאנדאהאפטטיגע ענערגיע קאמפאני, וואס בויט דעם ריינע ענערגיע ארבעטסקראפט פון דעם צוקונפט איז א בליק וואס מיר האלטן געמיינזאם מיט גאווערנער האוקול. אלס דער אינדוסטריע פירער פאר NYCCEE, גיבט 'אוואנגריד' צוזאמארבעט מיט NYSERDA א האליסטישע פראגראם צו העלפן

פארזיכערן אז מיר אנטוויקלען א טאלאנט פייפליין פון פארשידנארטיגע ארבעטער וועלכע פארטרעטן די קאמיוניטיס וועלכע מיר סערווירן. דער פראגראם איז דער שפיץ פון פילע געשפרעכן מיט סטעיקהאלדער אריינגערעכנט קאמיוניטי גרופעס אן ארטיגע קאמיוניטי קאלעדזשעס וואס האט פאקוסירט אויף לייזונגען וועלכע קענען נאכקומען אונזערע געמיינזאמע צילן צו העלפן בויען א געניטע ארבעטסקראפט וואס וועט העלפן ערמעגליכן די ריינע ענערגיע טראנספארמאציע.

סיניאר ספעציעלע פראיעקטן קאארדינאטאר פאר דער 'נאווא' פאנדעישען מארטין קירק האט געזאגט, "מיר פארשטייען אז דער פעדעראלער גרענט געלעגנהייט וועט האבן א גינציגע ווירקונג אין ניו יארק סטעיט, אין דאס אז עס וועט געבן קריטיש-וויכטיגע הילפס-מיטלען צו אנטוויקלען א פעסטער ריינע ענערגיע געניטשאפט טרענירונג סיסטעם."

אונטער EDA's NYSERDA פארשלאג וועט NYCCEE טרענירן 2,000 נייע ארבעטער און ווידער-אויסשולן 1,500 עקזיסטירנדע ארבעטער נאכגעפאלגט דורך פלאצירונג אין הויכע-קוואליטעט, גוט-באצאלטע ריינע ענערגיע דזשאבס, מיט א ספעציעלע פאקוס אויף גרייכן אונטערסערווירטע קאמיוניטיס און הויכע פריאריטעט באפעלקערונגען. 'ארטש סטריט' קאמוניקאציעס, א ניו יארק פרויען-באזיצטע ביזנעס מיט לאנגיעריגע ערפארונג אין ריינע ענערגיע און ענערגיע-שפארעוודיגקייט, וועט שטיצן פראגראם איינפירונג אויב דער פארשלאג צו EDA ווערט פינאנצירט.

די סטעיט-ברייטע באמאונג בויט אויף NYSERDA's פארשפרעכונג פון איבער 120 מיליאן דאלער צו שטיצן נייע און עקזיסטירנדע ארבעטסקראפט אנטוויקלונג און טרענירונג, העלפן צוגרייטן איבער 40,000 ניו יארקער פאר שטייגנדע ריינע ענערגיע דזשאב געלעגנהייטן ביז 2025 און ארויסהעלפן ריינע ענערגיע ביזנעסער מיט רעקרוטירונג, אויפנעמען, און אויפן-דזשאב טרענירונג. אין מערץ 2021, איז NYSERDA אויסגעוועהלט געווארן דורך דער יו-עס טרעזשורי דעפארטמענט און דער יו-עס לעיבאר דעפארטמענט אויף זייער ערשטע [סאציעלע ווירקונג צוזאמענארבעטשאפט צו באצאלן פאר רעזולטאטן \(SIPRA\) פראיעקט](#), וועלכס איז געאייגנט צו צושטעלן ריינע ענערגיע דזשאב טרענירונג צו ארבעטסלאזע און לאז-אינקאם ארבעטער, העכערן אנטוויקלונג וועידזשעס און אפשאצן די טרענירונג'ס עפעקטיווקייט. דער פראיעקט שטיצט דירעקט ריינע ענערגיע ארבעטסקראפט טרענירונג און וועט העלפן עלימינירן באצוימונגען צו באקומען הויכע-קוואליטעט דזשאבס — איבערהויפט אינערהאלב קאמיוניטיס אין אומגינציגע אומשטענדן.

סענאטאר טשאק שומער האט געזאגט, "דער קאמף קעגן קלימאט ענדערונג איז נישט נאר אן אינוועסטירונג אין אונזער ענווייראָנמענט; עס מיינט אויך גוט-באצאלטע דזשאבס, קלענערע ענערגיע אויסגאבן, און עקאנאמישע געלעגנהייט. NYSERDA's פארשלאג שטעלט ארבעטער און די אומגינציגע קאמיוניטיס וועלכע זענען געווען אויף די פארנט ליינעס פון דעם קלימאט קריזיס ערשט און וועט טרענירן דעם קומענדיגן דור פאר טויזנטער ריינע ענערגיע דזשאבס צו טרייבן א ליכטיגערע צוקונפט פאר אלע ניו יארקער," האט געזאגט סענאטאר שומער. "פון אָף-שאַר ווינט צו ריינע היידראָדזשען, פירט ניו יארק דעם לאנד אין אינאוואציע און פראדוקציע פאר גרינע ענערגיע און די סארטן פראיעקטן וועלן אונטערצינדן אונזערע באמאונגען אזוי ווי מיר פירן זיך אוועק פון פאסיל-ברענשטאף. איך וועל ווייטער קעמפן מיט ציין און נעגל זיכער צו מאכן אז ניו יארק קען באקרעפטיגן דעם קאמף קעגן קלימאט ענדערונג און אונזערע ארבעטער האבן די נויטיגע געניטשאפט און שטיצע צו פארשאפן הויכע קוואליטעט, גוט באצאלטע דזשאבס."

סענאטארקע קירסטען דזשיליברענד האט געזאגט, "NYSERDA's פראיעקט פארשלאג איז א שכל'דיגע, אינאוויירנדע צוגאנג צו א ריינע ענערגיע טראנזיציע. עס וועט ערמעגליכן פאר ניו יארק צו בויען א שטארקע ריינע ענערגיע ארבעטסקראפט און אין דער זעלבער צייט פארזיכערן אז ערזעצטע ארבעטער פון די פאסיל-ברענשטאף אינדוסטריע און מיטגלידער פון אומגינציגע קאמיוניטיס ווערן נישט

איבערגעלאזט פון הינטן אין דעם פראצעס. איך מוטיג די עקאנאמישע אנטוויקלונג אדמיניסטראציע צו פולשטענדיג נעמען אין בארעכענונג דעם פארשלאג.

קאנגרעסמאן פאול די. טאנקא האט געזאגט, "טרענירן אונזער ריינע ענערגיע ארבעטסקראפט האט ריזיגע בענעפיטן אויף אונזער ארבעט צו אדרעסירן דעם קלימאט קריזיס, און אין דער זעלבער צייט אויך טרייבן אינאוואציע און פארשטערקערן אמעריקע'ס עקאנאמיע. איך האב שוין פון לאנג געפירט דעם דרוק אין קאנגרעס צו אינוועסטירן אין ריינע ענערגיע דזשאבס פון דעם צוקונפט, און איך בין באגייסטערט דורך דער היינטיגער אויסמעלדונג וואס וועט מעכטיג בויען אויף דער באמיאונג. מיין דאנקבארשאפט צו גאווערנער האוקול, NYSERDA און די אלע וועמענס אנטשלאסנקייט ברענגט נייע געלעגנהייטן צו טויזנטער ניו יארקערס און פארזיכערן אז אונזער סטעיט פירט דעם לאנד אין דעם קאמף פאר א שטערקערע, ריינערע און מער ארייננעמיגע צוקונפט."

סטעיט סענאטאר קעווין פארקער האט געזאגט, "אזוי ווי מיר ארבעטן איבערצוקומען דער פאנדעמיע, וועט דאס צושטעלן דזשאבס פאר א לעבנס-פאסיגע געהאלט מיט בענעפיטן זיין נויטיג צוריק צו שטעלן פאמיליעס אויף זייערע פיס. איך אפלאדיר גאווערנער האוקול און NYSERDA פאר דער איניציאטיוו וועלכס וועט צושטעלן ריינע ענערגיע דזשאב געלעגנהייטן פאר נויט-באדערפטיגע קאמיוניטיס. דער גוטער דזשאבס פארמעסט וועט פארזיכערן אז מיר שטעלן צו געלעגנהייטן פאר די וועלכע זוכן באשעפטיגונג, און אין דער זעלבער צייט ארבעטן אויף אונזערע ריינע ענערגיע צילן."

אינטערנאציאנאלע וויצע פרעזידענט פאר דער אינטערנאציאנאלע ברודערשאפט פון עלעקטרישע ארבעטער (IBEW) מייקל די. וועלש האט געזאגט, "ארבעטן געמיינזאם מיטן סטעיט ניו יארק און קאמיוניטי קאלעדזשעס איז אן עפעקטיוון אופן צו ברענגען נייע, גוט-צוגעגרייטע טרענירטע צו אונזער יוניאן קאריערע וועגן פראגראמען. IBEW שעצט וויפיל דער פראגראם פארטרעט די אינטערעסן פון דעם סטעיט'ס יוניאן ארבעטער, פילע פון וועלכע זעען מער און מער א צוקונפט אין ריינע ענערגיע דזשאבס."

מיט-גרונדער און וויצע פרעזידענט פון דער 400 פאנדעישען רעווערענד דר. קאהלי מוטו האט געזאגט, "עס איז דא אן איינפאכע פיקחות אין דאס צוזאמענארבעטן מיט אונזער פובליק העכערע עדיוקעישן אינסטיטוציע, צוצושטעלן צוגאנגען צו אויפשטייגנדע גרינע קאריערע געלעגנהייטן, און שטעלן צו די געלעגנהייטן צו די היסטאריש אומגינציגע און באזייטיגטע קאמיוניטיס. אן איינפאכע גאונות, אין דעם צוגאנג פון יוסטיץ אין וואס NYCCEE איז איינגעפירט געווארן, וואס שטעלט צו דעם פאנדעישען פון דורות'דיגע עשירות פאר די וועלכע זענען אמאל פארגעסן געווארן, און אין דער זעלבער צייט צושטעלן ענווייראנמענטאל-ערנערנדע ענערגיע הילפס-מיטלען וועלכע וועלן באקערעפטן די קומענדיגע 100 דורות. פשוט גאונות."

פרעזידענט פון קינגסבארא קאמיוניטי קאלעדזש פון דער שטאט אוניווערסיטעט פון ניו יארק (CUNY) דר. קלאודיע ווי. שרעדער האט געזאגט, "NYCCEE'ס צילן זענען שטארק איינשטימיג מיט CUNY'ס באמיאונגען און ניו יארק סטעיט'ס אנטשלאסנקייט צו טויזנטע יוגנט און ערוואקסענע פאר וועלכע עס קומט זיך די געלעגנהייט צו פארזיכערן גוט באצאלטע דזשאבס אין דער ריינע ענערגיע אינדוסטריע. דער NYCCEE פלאן ניצט אויס די שטארקייט פון ניו יארק'ס פובליק קאלעדזש סיסטעם; מיר קוקן ארויס צו ארבעטן אינאיינעם מיט סטעיקהאלדער צו אידענטיפיצירן קוריקולום און אוועקנעמען באצוימונגען פאר צוטריט צו די 21'סטע יארהונדערט ביזנעס געלעגנהייטן."

פרעזידענטקע פון מאנראו קאמיוניטי קאלעדזש פון דער סטעיט אוניווערסיטעט פון ניו יארק (SUNY מאנראו) דר. דע-אנא בורט-נאנא האט געזאגט, "SUNY מאנראו איז באגייסטערט זיך צו באטייליגן אין דעם געלעגנהייט צו העלפן שאפן א שטארקע קוריקולום-מיטטיילונג און טרענירונג סיסטעם צווישן קאלעדזשעס וועלכע וועלן שאפן באדייטנדע בענעפיטן פאר סטודענטן פון עקאנאמישע אומגינציגע

און היסטאריש באזייטיגטע הינטערגרונדן. NYCCEE'ס וויכטיגע צוזאמענארבעטשאפטן וועלן העלפן צושטעלן קאריערע מהלכים פאר יעדער וואס וויל עס האבן אין דער ריינע ענערגיע עקאנאמיע.

עקזעקיוטיוו דירעקטאר פון דעם ניו יארק אסאסיעשען פון טרענירונג און באשעפטיגונג פראפעסיאנעלן (NYATEP) מעלינדע מעק האט געזאגט, "מיר גלויבן אז NYSEDA און NYCCEE זענען אייגנארטיג פלאצירט צוריקצוקערן אמעריקאנע צו ארבעט אין גוטע דזשאבס. NYATEP גלויבט אין בויען און פארשטערקערן די סארטן צוזאמארבעטשאפטן, צו באהעפטן ארבעטסגעבער וועלכע האבן אויפגעמונג געברויכן מיט ארגאניזאציעס וועלכע שטיצן און טרענירן מענטשן פון אונטערסערווירטע קאמיוניטיס און ערזעצטע ארבעטער."

עקזעקיוטיוו דירעקטאר פון דער 'אסאסיעשען פאר ענערגיע צוגענגליכקייט' דעיוויד העפינסטאל האט געזאגט, "אלס די פירער פון NYCCEE'ס געביידע עלעקטריזירונג סעקטאר, איז AEA אנטשלאסן צו איינגלידערן די געניטשאפט פון אונזערע פילע סטעיקהאלדער צו שאפן ערפאלגרייכע ארבעטסקראפט אנטוויקלונג צוגאנגען געצילט אויף צושטעלן לערנער מיט די אויפשטייגנדע געניטשאפטן נויטיג פאר הויכע-פארלאנג דזשאבס."

הויפט עקאנאמישע אנטוויקלונג אפיציר פאר דער צענטער פאר עקאנאמישע (CEG) וואוקס מארק איגען האט געזאגט, "צו העלפן NYSEDA'ס באמיוונגען, וועט CEG ניצן אונזער ראיאנישע פירערשאפט ראלע צוזאמצוברענגען ריינע ענערגיע ארבעטסגעבער, סטודענטן, ערוואקסענע ארבעטער, און אנדערע הויפט סטעיקהאלדער צו פארזיכערן אז אלע פארטייען קענען אויסניצן דעם פראגראם. מיר וועלן צושטעלן טעמע מאטריאל מומחים צו ראטן אויף קוריקולום און פראגראם אנטוויקלונג; פירן און אנטוויקלענען אין זיצונגען לויט ווי פאסיג, איבערקוקן דאקומענטן און צוזאמענעמן דאטע צו פארזיכערן אז איינצומונגען זענען אדרעסירט און פראגראם ערפאלגן זענען דאקומענטירט און נאכגעמאכט."

עקזעקיוטיוו וויצע פרעזידענט און הויפט סטראטעגיע אפיציר פון דער ניו יארק סיטי עקאנאמישע אנטוויקלונג קארפאראציע לינדסעי גרין האט געזאגט, "NYSEDA'ס צילן אין נאכיאגן דעם גוטן דזשאבס פארמעסט איז שטארק אין איינקלאנג מיט NYCEDC'ס באמיוונגען און שפיגלען אפ ניו יארק סיטי'ס אנטשלאסנקייט צו טויזנטער יוגנט און ערוואקסענע פאר וועלכע עס קומט זיך דער געלעגנהייט זיך צו פארשאפן גוט-באצאלטע דזשאבס. דער NYSEDA פלאן פאר א שטארקע געמיינזאם-געהאלטענע קוריקולום און טרענירונג סיסטעם לענגאויס קאמפוסן איז פעסט, און מיר שטיצן איר באטאונג אויף ענווייראנמענטאלע יוטיץ."

פרעזידענט און CEO פון דער אינטערסטייט באנייבארע ענערגיע קאונסיל (IREC) לערי שערוואוד האט געזאגט, "IREC פריידט זיך צו סערווירן אלס פירער פון דעם סאָלאַר סעקטאר פאר דעם איניציאטיוו. אין סערוויס פון דעם קאנסארטיום, וועלן מיר ברענגען אונזער נאציאנאלע ריינע ענערגיע ארבעטסקראפט פארבאנד און דער יערליכע נאציאנאלע סאָלאַר דזשאבס צענזוס, און אונזער אינטעראקטיווע קאריערע מאפעס צו העלפן ניו יארקער זיך פארשאפן גוטע דזשאבס."

פרעזידענט און CEO פון דער פאבריצירער פאראיין פון צענטראל ניו יארק (MACNY) רענדי וואלקען האט געזאגט, "MACNY איז אנטשלאסן צו ניצן אונזער ראיאנישע און סטעיט פירערשאפט ראלע צוזאמצוברענגען פארגעשריטענע פאבריצירונג קאמפאניס אין דער ריינע ענערגיע סופליי-טשעין, ווי אויך סטודענטן, ערוואקסענע שטודירער, און אנדערע הויפט סטעיקהאלדער צו פארזיכערן אז אלע קענען אויסניצן דעם פראגראם."

גרונדער און CEO פון 'ארטש סטריט' קאמוניקאציעס נארע מעדאניק האט געזאגט, "ווען ניו יארק'ס ריינע ענערגיע ארבעטסקראפט קוקט אין שפיגל אין 10 יאר ארום, וואס וועט עס זען? מיט די הילף פון

NYCCEE, וועט אונזער צוקונפט פולשטענדיג אפשפיגלען ניו יארק. 'ארטש סטריט' קאמוניקאציעס אפלאדירט NYSERDA'ס פירערשאפט אין פאראייניגן בילדונג מיט געלעגנהייטן, שאפן א יושר'דיגע פאנדעישען פאר אלע ניו יארקער אריינצופלאַגען און בענעפיטן די גרינע עקאנאמיע. "

מער אינפארמאציע איבער NYSERDA'ס ארבעטסקראפט טרענירונג און אנטוויקלונג איניציאטיוון קענען געפונען ווערן [דא](#).

צו באקומען נאך אינפארמאציע איבער NYCCEE, ווי אויך א פולער ליסטע פון מיטגלידער, ביטע דרוקט [דא](#).

ניו יארק סטעיט'ס לאנד-וועגווייזיגע קלימאט אקט

ניו יארק סטעיט'ס לאנד-וועגווייזיגע קלימאט אגענדע איז דער מערסט-אגרעסיווער קלימאט און זויערע ענערגיע איניציאטיוו אין דעם לאנד, רופנדיג פאר א מסודר'דיגע און יושר'דיגע טראנזיציע צו זויערע ענערגיע וואס שאפט דזשאבס און טוט ווייטער אונטערהייבן א 'גרינע עקאנאמיע' אין דער צייט וואס ניו יארק סטעיט ערהוילט זיך פון דער קאוויד-19 פאנדעמיע. מיט'ן אריינשטעלן אין געזעץ דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו דערגרייכן איר פארלאנגטע ציל פאר א זערא-עמיסיע עלעקטריק סעקטאר ביז'ן יאר 2040, אריינגערעכנט שאפן 70 פראצענט איבערניציגע ענערגיע ביז'ן יאר 2030, און צו דערגרייכן קארבאן נייטראליטעט איבער דער גאנצער עקאנאמיע. עס בויט אויף ניו יארק'ס פרעצעדענטלאזע אינוועסטירונגען צו פארשנעלערן זויערע ענערגיע, אריינגערעכנט איבער 33 ביליאן דאלער אין 102 גרויס-פארנעמיגע באנייבארע און טראנסמיסיע פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיע, 1.8 ביליאן דאלער צו פארברייטערן סאלאר ענערגיע, איבער 1 ביליאן דאלער פאר זויערע-ענערגיע טראנספארטאציע איניציאטיוון, און איבער 1.6 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען באלד 158,000 דזשאבס אין ניו יארק'ס זויערע ענערגיע סעקטאר אין 2020, א 2,100 פראצענטיגער שטייגונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-וויינט ענערגיע ביז'ן יאר 2035. אונטער דער קלימאט אקט וועט ניו יארק בויען אויף די פארשריטן און רעדוצירן גרינהויז גאז ארויסלאז מיט 85 פראצענט פון די 1990 שטאפלען ביז 2050, און אין דער זעלבער צייט פארזיכערן אז כאטש 35 פראצענט, און מיט'ן ציל פון 40 פראצענט, פון די בענעפיטן פון זויערע ענערגיע אינוועסטירונגען ווערן צוגעטיילט צו קאמיוניטיס אין אומגינציגע אומשטענדן, און אוואנסירן פארשריטן צו דעם סטעיט'ס 2025 ענערגיע-שפארעדיגקייט ציל אויף צו רעדוצירן אויפ'ן-פלאץ ענערגיע באניץ מיט 185 טריליאן BTU פון ענדע-באניץ געשפארטע ענערגיע.

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418

[זיך אויסשרייבן](#)